

म्हैसाळ, तालुका मिरज, जिल्हा सांगली येथे
झालेल्या बेकायदेशीर गर्भपाताप्रकरणी
चौकशी समिती गठीत करणेबाबत

महाराष्ट्र शासन
सार्वजनिक आरोग्य विभाग
शासन निर्णय क्रमांक: व्हीआयपी २०१७/प्र.क्र. १९२/कु.क.
१० वा मजला, बी विंग, गो.ते. रुग्णालय संकूल इमारत,
नवीन मंत्रालय, लो.टि. मार्ग, मुंबई - ०१
तारीख: १५ मार्च, २०१७

वाचा -

१) संचालक, आरोग्य सेवा, मुंबई यांचे क्र. संआसे/अकक्ष-१०/माअप्र/ /१७, दि. ०८ मार्च, २०१७ रोजीचे पत्र

प्रस्तावना -

म्हैसाळ, ता. मिरज, जि. सांगली येथे एका गर्भवती महिलेचा एका खाजगी बी.एच. एम.एस डॉक्टराने खाजगी रुग्णालय, म्हैसाळ, ता. मिरज, जि.सांगली येथे बेकायदेशीरपणे गर्भपात केल्यामुळे सदर महिलेचा मृत्यू झाल्याचे निदर्शनास आले आहे. सदर महिलेच्या मृत्यूप्रकरणी सर्वकष चौकशी करण्याकरीता चौकशी समिती गठीत करण्याची बाब शासनाच्या विचाराधीन होती. याबाबत शासन पुढीलप्रमाणे निर्णय घेत आहे.

शासन निर्णय

म्हैसाळ, ता. मिरज, जि. सांगली येथे उघडकीस आलेल्या बेकायदेशीर गर्भपात प्रकरणाची सर्वकष चौकशी करण्याकरीता चौकशी समिती खालीलप्रमाणे गठीत करण्यात येत आहे.

अ.क्र.	अधिकारी	पदनाम
१.	अधिष्ठाता, शासकीय वैद्यकीय महाविद्यालय, सांगली	अध्यक्ष
२.	प्राध्यापक, स्त्री रोग विभाग, शासकीय वैद्यकीय महाविद्यालय, सांगली	सदस्य
३.	जिल्हाधिकारी, सांगली यांचे प्रतिनिधी	सदस्य
४.	जिल्हा पोलिस अधिक्षक, सांगली, यांचे प्रतिनिधी	सदस्य
५.	सह आयुक्त, अन्न व औषध प्रशासन, पुणे	सदस्य
६.	डॉ. मधुसुदन कर्नाटकी, वरिष्ठ सल्लागार, युनिसेफ, पुणे	सदस्य
७.	जिल्हा आरोग्य अधिकारी, सांगली	सदस्य सचिव

समितीची कार्यकक्षा:-

१. श्रीमती स्वाती प्रविण जमदाडे मृत्यू बाबत तांत्रिक बाबींची सखोल चौकशी करणे या व इतर अवैध गर्भपाताकरीता वापरल्या जाणा-या औषधांची उपलब्धता तपासून संबंधित खाजगी डॉक्टरांना या औषधांचा पुरवठा स्त्री रोगतज्ञ नसताना कोणत्या स्त्रोतांमधून झाला याचा शोध घेणे.
२. भारती हॉस्पिटलच्या विविध प्रकारच्या कायदेशीर नोंदणी तसेच रुग्णालयाच्या कार्यपद्धतीचा अभ्यास करणे
३. अशा प्रकारे घडणा-या घटनांसाठी कारणीभूत शासकीय यंत्रणेमधील त्रुटी शोधणे.
४. अशा घटनांची पुनरावृत्ती टाळण्यासाठी करावयाच्या उपाययोजना सुचविणे.

समितीचा कार्यकाल:-

सदर समिती गठीत झाल्याच्या दिनांकापासून एक महिन्याच्या कालावधीमध्ये आपला चौकशी अहवाल शासनास सादर करेल. समितीने विहित वेळेत अहवाल सादर करणे अनिवार्य राहील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३०३१०४४५०२५१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(तु.मु.शिंदे)

कार्यासन अधिकारी, महाराष्ट्र शासन

प्रत,

१. मा. मंत्री, सार्वजनिक आरोग्य आणि कुटुंब कल्याण यांचे खाजगी सचिव.
२. मा. राज्यमंत्री, सार्वजनिक आरोग्य आणि कुटुंब कल्याण यांचे खाजगी सचिव
३. अपर मुख्य सचिव, सार्वजनिक आरोग्य आणि कुटुंब कल्याण , नवीन मंत्रालय, मुंबई-

४. आयुक्त (आरोग्य सेवा) तथा अभियान संचालक, राष्ट्रीय आरोग्य अभियान, आरोग्य भवन, मुंबई- ०१
५. जिल्हाधिकारी, सांगली
६. संचालक, आरोग्य सेवा, आयुक्तालय, आरोग्य भवन, मुंबई- ०१
७. अतिरिक्त संचालक, राज्य कुटुंब कल्याण कार्यालय, पुणे.
८. जिल्हा शल्यचिकित्सक, सांगली.
९. अधिष्ठाता, शासकीय वैद्यकीय महाविद्यालय, सांगली
१०. प्राध्यापक, स्त्री रोग विभाग , शासकीय वैद्यकीय महाविद्यालय, सांगली
११. जिल्हा पोलिस अधिक्षक, सांगली
१२. सह आयुक्त , अन्न व औषध प्रशासन, पुणे
१३. जिल्हा आरोग्य अधिकारी, सांगली
१४. डॉ. मधुसुदन कर्नाटकी, वरिष्ठ सल्लागार, युनिसेफ़, पुणे
१५. निवडनस्ती (कु.क.)